

కేసీఆర్ ను కలిసిన ఏరువ సతీశ్ రెడ్డి

ములుగు, డిసెంబర్ 5 (నమస్తే తెలంగాణ) : బీఆర్ఎస్ రాష్ట్ర సోషల్ మీడియా ఇన్చార్జి ఏరువ సతీశ్ రెడ్డి మంగళవారం బీఆర్ఎస్ అధినేత కేసీఆర్ ను ఎర్రవెల్లిలోని ఫాంమ్ హాల్లో మర్యాద పూర్వకంగా కలిశారు. అసెంబ్లీ ఎన్నికల అనంతరం ములుగు నియోజకవర్గంలో జరిగిన పరిణామాలు, ఎన్నికల్లో చేసిన కృషిని కేసీఆర్ కు వివరించినట్లు సతీశ్ రెడ్డి వెల్లడించారు.



కేసీఆర్ తో ఏరువ సతీశ్ రెడ్డి

నిట్లో బ్యాడ్మింటన్ లీగ్ పోటీలు ప్రారంభం

హనుమకొండ చౌరస్తా, డిసెంబర్ 5: నిట్లోని ఇండోర్ స్టేడియంలో స్కాల్స్ బ్యాడ్మింటన్ లీగ్-2023 పోటీలను నిట్ విద్యార్థి సంక్షేమం డిన్ ప్రొఫెసర్ డి. శ్రీనివాసాచార్య ప్రారంభించారు. నిట్ ఫిజికల్ ఎడ్యుకేషన్ విభాగంతో కలిసి

రిసెర్చ్ స్కాలర్స్ ఈ కార్యక్రమాన్ని నిర్వహిస్తున్నట్లు, ఈ పోటీలు ఐదు రోజుల్లో ఉంటాయని తెలిపారు. ప్రొఫెసర్ అబ్దుల్ అజీమ్, డాక్టర్ పి. ప్రశాంత్, జి. సుభాష్ ముఖ్య అతిథులుగా, తనీష్ నాసిర్ (స్పోర్ట్స్), ప్రశాంత్ కుమార్ (సినిమా, సంగీతం), చందర్ నాయక్ (టిక్కికల్), సాహితీ (కల్చరల్) పాల్గొన్నారు. బాలాజీ చౌహాన్, నాగేంద్రవంశం, డేవిడ్ అమర్ రాజ్ నిర్వాహకులుగా ఐదు రోజుల పాటు ఈ కార్యక్రమాన్ని సమన్వయం చేయనున్నట్లు తెలిపారు.



బ్యాడ్మింటన్ పోటీల్లో పాల్గొన్న విద్యార్థులు

అధైర్యపడేది లేదు.. ప్రజల్లోనే ఉంటా

- ప్రజా తీర్పును గౌరవిస్తున్నా
- గెలిచిన వారు పెండింగ్ పనులను పూర్తి చేయాలి
- నియోజకవర్గ అభివృద్ధికి సహకరిస్తా
- నర్సంపేట మాజీ ఎమ్మెల్యే పెద్ది సుదర్శన్ రెడ్డి



విలేకరుల సమావేశంలో మాట్లాడుతున్న మాజీ ఎమ్మెల్యే పెద్ది సుదర్శన్ రెడ్డి

నర్సంపేట, డిసెంబర్ 5: తన జీవితాంతం పోరాటమేనని, అధైర్య పడేది లేదని, ప్రజల్లోనే ఉంటానని నర్సంపేట మాజీ ఎమ్మెల్యే పెద్ది సుదర్శన్ రెడ్డి అన్నారు. మంగళవారం పట్టణంలోని బీఆర్ఎస్ పార్టీ కార్యాలయంలో విలేకరుల సమావేశంలో ఆయన మాట్లాడారు. నియోజకవర్గ ప్రజల తీర్పును గౌరవిస్తున్నానని అన్నారు. తన పని విధానంలో మార్పులు చేసుకోవాలని గమనించానని పేర్కొన్నారు. ఉద్యమ కాలంలోనూ తాను ఓడిపోయానని, మొదటి అసెంబ్లీ సమావేశానికి ఎన్నిక కానిది తానొక్క ఉద్యమకారుడినేనని అన్నారు. ఐదేండ్లకోసారి వచ్చే నాయకుడిని ప్రజలు కొరుకుంటున్నారా అనేది చర్చ జరగాలన్నారు. నన్ను దెబ్బకొట్టడానికి ఇద్దరు మాజీ ఎమ్మెల్యేలు ఒక్కటయ్యారని పేర్కొన్నారు. రాష్ట్రంలో ఎక్కడా లేని విధంగా నియోజకవర్గానికి పథకాలను తెచ్చినట్లు తెలిపారు. పాకాల, రంగాయ చెరువుల కింద కాల్వలు పూర్తి చేయాలని, పనులు చాలా పెండింగ్లో ఉన్నాయని అన్నారు. ఇప్పుడు గెలిచిన నాయకులు వాటిని పూర్తి చేయాలని కోరుతు

న్నట్లు తెలిపారు. 20 సంవత్సరాలుగా పెండింగ్ లో ఉన్న ట్రిబ్యూనల్ పోరాడి తెచ్చి ఇటీవలే శంకు స్థాపన చేసుకున్నామని, వాటిని కూడా పూర్తి చేయాలని కోరుతున్నామని పేర్కొన్నారు. ప్రభుత్వ డిగ్రీ కళాశాలకు రాష్ట్ర స్థాయి గుర్తింపును తెచ్చానని, రైతులు, ప్రజలకు ఆపదలో, తుఫాను సమయంలో కూడా అందుబాటులో ఉన్న తనకు ప్రజలు ఈ స్థాయిలో తీర్పును ఇస్తారని ఊహించ లేదని అన్నారు. తనకు రాజకీయాలు రావని, ఉద్యమ నేపథ్యం నుంచి వచ్చిన కాబట్టి కుట్రలు రావన్నారు. నియోజకవర్గాన్ని అన్ని విధాలా అభివృద్ధి చేద్దామని డిజైన్లు తయారుచేసి పెట్టుకున్నానని, కానీ ప్రజల తీర్పు వల్ల ఏమీ చేయలేని పరిస్థితిలో ఉన్నామని తెలిపారు. నర్సంపేటను వదిలిపెట్టి తాను ఎప్పుడు బయట ఉన్నది లేదని అన్నారు. ఎప్పుడూ ప్రజలకు సేవ చేయడమే తెలుసని అన్నారు. ఎమ్మెల్యే అంటే ఒక బాధ్యతగా ప్రజలు,

కార్యక్రమ కోసం పనిచేసానని అన్నారు. హార్దిక ల్పర్ యూనిట్ కోసం ఫారెస్టు అధికారులతో కేసుల పాలయ్యానని తెలిపారు. పెద్ది సుదర్శన్ రెడ్డి తెచ్చిన పనులు నేనెందుకు చేయాలని ఇప్పుడు గెలిచిన నాయకులు భావించకుండా ప్రజల కోసం మైనా పనులు పూర్తి చేయాలని కోరారు. నర్సంపేటలో రూ. వందల కోట్ల నిధులు మంజూరు చేసి ఉన్నాయని అన్నారు. వాటిని ల్యాండ్ చేయవద్దని కోరారు. నియోజకవర్గ అభివృద్ధి కోసం సంపూర్ణంగా సహకరిస్తానని పేర్కొన్నారు. సమావేశంలో ఓడీసీఎంఎస్ చైర్మన్ గుగులోత్ రామస్వామీనాయక్, మార్కెట్ చైర్మన్ పొన్నం మొగిలి, రాయిడి రవీందర్ రెడ్డి, గుంటి కిషన్, నల్లా మనోహర్ రెడ్డి, మునిగాల వెంకటరెడ్డి, కోమాండ్ల గోపాల్రావు, నామాల సత్యనారాయణ, దార్ల రమాదేవి, బండి రమేష్, నాగిశెట్టి ప్రసాద్, కొమ్ము రమేష్ యాదవ్, చంద్రమౌళి తదితరులు పాల్గొన్నారు.



ర్యాలీ తీస్తున్న వ్యవసాయ విద్యార్థులు



రైతులకు సర్టిఫికేట్లను అందిస్తున్న అధికారులు

ఉత్తమ ఉద్యోగులను స్ఫూర్తిగా తీసుకోవాలి

■ ఆర్డీసీ ఆర్ఎం శ్రీలత
హనుమకొండ చౌరస్తా, డిసెంబర్ 5: ఉత్తమ ఉద్యోగులను స్ఫూర్తిగా తీసుకుని ఇతర ఉద్యోగులు పనిచేసి అవార్డులు పొందాలని ఆర్ఎం శ్రీలత అన్నారు. వరంగల్ రీజియన్ లో అత్యుత్తమ ప్రతిభ కనబర్చిన ఉద్యోగులకు అవార్డుల ప్రధానోత్సవం వరంగల్-1 డిపోలో నిర్వహించారు. జూలై, ఆగస్టు, సెప్టెంబర్ ట్రైమాసికల్ అత్యుత్తమ ప్రతిభ కనబర్చిన ఉద్యోగులకు ప్రగతి చక్రం అవార్డులు అందజేశారు. ఈ సందర్భంగా ఆర్ఎం శ్రీలత మాట్లాడుతూ అందరూ కష్టపడి పనిచేస్తూ

సంస్థను లాభాల బాటలోకి తీసుకురావాలన్నారు. దసరా, దీపావళి, ఎన్నికల సందర్భంగా ట్రాఫిక్ రద్దీకి అనుగుణంగా బస్సులు నడిపి ప్రయాణికులను సమర్థవంతంగా తరలించారని, ఈ సందర్భంగా శ్రావణమాసం, రాఖీ చాలంతే సాధించిన వరంగల్ రీజియన్ ఉద్యోగులు అదే స్ఫూర్తితో పనిచేయాలని కోరారు. అనంతరం ఉద్యోగులకు క్యాష్ అవార్డులు, ప్రశంసాపత్రాలు, శాలువాలతో ఘనంగా సత్కరించారు. కార్యక్రమంలో డిప్యూటీ ఆర్ఎంలు మాధవరావు, కేశరాజు భానుకిరణ్, ఏవో, పీవో, టోవిప్యూడి డిపోల్ మేనేజర్లు, సూపర్ వైజర్లు, సిబ్బంది పాల్గొన్నారు.



ఉత్తమ ప్రతిభ కనబర్చిన ఉద్యోగులతో ఆర్ఎం శ్రీలత

నేల ఆరోగ్యాన్ని పరిరక్షించాలి

■ ప్రపంచ మృత్తికా దినోత్సవం సందర్భంగా విద్యార్థుల ర్యాలీ
కాశీబుగ్గ, డిసెంబర్ 5: నగరంలోని 3వ డివిజన్ కొత్తపేటలో మంగళవారం ప్రపంచ మృత్తికా దినోత్సవ వేడుకలు ఘనంగా నిర్వహించారు. ఈ కార్యక్రమం ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం అనుబంధ

వ్యవసాయ కళాశాల వారు ఎస్.బీ.బి.వారి సహకారంతో నిర్వహించారు. ఈ సందర్భంగా విద్యార్థులు ప్లకార్డులను పట్టుకొని నేల ఆరోగ్యం, పరిరక్షణ పై ర్యాలీ తీశారు. అనంతరం జరిగిన సమావేశంలో కళాశాల అసోసియేట్ డీన్ డాక్టర్ ఎం. బలరాం మాట్లాడుతూ మట్టి నమూనా పరీక్ష ఆధారంగా రసాయనిక ఎరువులతో పాటుగా సేంద్రీయ ఎరువులను కలిపి వేసుకోవాలన్నారు. డాక్టర్

కమలాకర్ మాట్లాడుతూ రసాయనిక ఎరువుల మోతాదు తగ్గించాలన్నారు. జీవ, పచ్చికొట్టె ఎరువులు, సేంద్రీయ ఎరువులతో పాటు కలిపి వేసుకున్నట్లయితే నేల ఆరోగ్యాన్ని పరిరక్షించడమే కాకుండా నీటి కాలుష్యం, వాతావరణ మార్పులను కొంత మేరకు అదుపులో ఉంచుకోవచ్చన్నారు. అలాగే రైతులకు సర్టిఫికేట్లు అందజేశారు. ప్రధాన శాస్త్రవేత్త డాక్టర్ భైజ్ డిసాజా, డాక్టర్ సీమన్ అనూప్, హరిక, గోపిక, స్వాతి, పంశీకృష్ణ, వ్యవసాయ విస్తరణాధికారి, ఎస్.బీ.బి. ప్రతినిధులు శ్రీనివాసరావు, రైతులు, విద్యార్థులు పాల్గొన్నారు.

ఎన్నికల్లో పోలీసుల పనితీరు అభినందనీయం: సీపీ

సుబేదారు, డిసెంబర్ 5: ఎన్నికల నిర్వహణలో పోలీసు అధికారులు, సిబ్బంది పనితీరు అభినందనీయమని వరంగల్ పోలీసు కమిషనర్ అంబర్ కిషోర్ ఝా అన్నారు. హనుమకొండలోని వరంగల్ పోలీసు కమిషనరేట్ కార్యాలయంలో మంగ

ళవారం పోలీసు అధికారులకు ఎన్నికల నిర్వహణ ప్రశంస పత్రాలు అందజేశారు. ఈ సందర్భంగా సీపీ మాట్లాడుతూ అసెంబ్లీ ఎన్నికల నిర్వహణలో వరంగల్ పోలీసు కమిషనరేట్ అధికారులు, సిబ్బంది అంకితభంతో పనిచేశారన్నారు. ఎక్కడ



పోలీసు అధికారులకు ప్రశంసాపత్రాలు అందజేస్తున్న సీపీ

కూడా అప్రమత్తంగా ఉండి సమన్వయంతో పని చేశారని అన్నారు. ఈ సందర్భంగా స్పెషల్ ట్రాన్స్, టాస్క్ ఫోర్స్, ఏసీపీలు జితేందర్ రెడ్డి, మధుసూదన్, కృష్ణ, ఇన్స్పెక్టర్లు, ఎస్సైలు, సిబ్బందికి సీపీ ప్రశంసాపత్రాలు అందజేశారు.



శివలింగం చుట్టూ దీపాలను వెలిగించిన భక్తులు

ఆలయాలల్లో కార్తీక పూజలు

■ శివలింగాకారంలో దీపాలు వెలిగించిన భక్తులు
గోవిందరావుపేట, డిసెంబర్ 5 : కార్తీక మాసాన్ని పురస్కరించుకొని మండలంలోని చల్వాయి, గోవిందరావుపేట ఆలయాల్లో సోమవారం రాత్రి ఘనంగా కార్తీక మాసోత్సవాలు నిర్వహించారు. చల్వాయిలోని రామలింగేశ్వరాలయం, గోవిందరావుపేటలోని హరిహర క్షేత్రంలో మహిళలు పెద్ద ఎత్తున పాల్గొని శివపార్వతుల చిత్రపటానికి పూలమాలలు వేసి ఘనంగా పూజలు నిర్వహించారు. అలాగే శివలింగ ఆకారంలో పూలను అలంకరించి, వేయి దీపాలను వెలిగించి మొక్కులు చెల్లించారు.



శివపార్వతుల ప్రతిమలను పూలతో అలంకరించిన భక్తులు